

تدبر قرآن

٦٥

الطَّلَاق

بِسْمِ اللّٰهِ الرَّحْمٰنِ الرَّحِیْمِ

۱۔ سورہ کا عمود اور سابق و لاحق سے تعلق

سابقہ سورہ ————— المتعابن ————— کی آیات ۱۲-۱۶ میں یہ تنبیہ فرمائی ہے کہ آدمی کے بیوی بچے اس کے لیے بڑی آزمائش ہیں۔ اگر وہ چوگتتا نہ رہے تو ان کی محبت میں گرفتار ہو کر وہ اللہ کی راہ میں جان و مال کی قربانی سے جی چرانے لگتا ہے یہاں تک کہ یہ چیز اس کو بالآخر نفاق میں مبتلا کر دیتی ہے اور اس طرح ان کے ساتھ اس کی دوستی خود اپنے ساتھ دشمنی بن جاتی ہے۔ ساتھ ہی یہ تنبیہ بھی فرمائی ہے کہ ان سے چمکنے رہنے کے معنی یہ نہیں ہیں کہ بالکل ہی قطع تعلق کر لے بلکہ تاحیداً امکان اس طرح عفو و درگزر کا معاملہ رکھے کہ ان کی اصلاح بھی ہو اور اپنے کو ان کے ضرر سے محفوظ بھی رکھ سکے۔

سورہ تعابن کے بعد دو سورتوں ————— الطلاق اور التحریم ————— میں اسی نازک مسئلہ کی مزید وضاحت فرمائی اور نفرت و محبت دونوں طرح کے حالات کے اندر صحیح رویہ کے حدود معین کر دیے تاکہ کسی بے اعتدالی کی گنجائش نہ باقی رہے۔ سورہ طلاق میں یہ بتایا ہے کہ اگر بیوی سے کسی سبب سے نفرت پیدا ہو جائے تو اس کے معاملے میں کس طرح حدود الہی کی پابندی کا اہتمام کرے اور سورہ تحریم میں یہ واضح فرمایا ہے کہ محبت میں کس طرح اپنے آپ کو اور ان کو حدود الہی کا پابند رکھنے کی کوشش کرے۔ میان بیوی کے رشتہ ہی پر تمام معاشرت کی بنیاد ہے اور ہر شخص کو اس سے سابقہ بھی پیش آتا ہے لیکن اس رشتہ کے نازک حدود و قیود کا اول تو سب کو علم نہیں ہوتا اور جن کو ہونا بھی ہے وہ نفرت یا محبت کی پہل میں ان کو ٹھیک ٹھیک ملحوظ رکھنے میں ناکام ہو جاتے ہیں۔ کوئی سبب اگر اختلاف یا افتراق کا پیدا ہو گیا ہو تو وہ ایسی نفرت و عداوت کی شکل اختیار کر لیتا ہے کہ شریعت کے تمام حدود و احکام پس پشت ڈال دیے جاتے ہیں۔ اسی طرح اگر تعلقات محبت پر قائم ہیں، جیسا کہ ہونا چاہیے، تو خدا کے حدود و آداب کا احترام اس محبت پر قربان کر دیا جاتا ہے۔ یہ دونوں ہی حالتیں حدود الہی سے تجاوز و شریعت سے انحراف کی ہیں جن کا نتیجہ آخرت کی نافرمانی ہے اس وجہ سے قرآن نے دو الگ الگ سورتوں میں تفصیل سے بتایا کہ نفرت اور محبت دونوں قسم کے حالات کے اندر

آدمی کا معاملہ اپنے اہل و عیال کے ساتھ مجر و اندھے بہرے جذبات پر نہیں بلکہ خدا کے حدود پر مبنی ہونا چاہیے۔ اس سے معلوم ہوا کہ یہ دونوں سورتیں درحقیقت سورہ تغابن ہی کے اجمال کی شرح کی حیثیت رکھتی ہیں۔ ان دونوں ہی میں خطاب نبی صلی اللہ علیہ وسلم سے ہے اور یہ خطاب بنیہ کسی تمہید کے شروع ہو گیا ہے جو اس بات کا قرینہ ہے کہ یہ سورت سورہ ہی کا مکملہ و تتمہ ہیں۔ نبی صلی اللہ علیہ وسلم سے براہ راست خطاب شخصاً نہیں بلکہ امت کے وکیل کی حیثیت سے ہے۔ اس طرح کے خطاب کی مثالیں قرآن مجید میں بہت ہیں۔ اس براہ راست خطاب سے ان احکام کی اہمیت دو چند ہو گئی ہے جو ان سورتوں میں بیان ہوئے ہیں۔ یہاں جن خرابیوں کی اصلاح کی گئی ہے وہ جاہلیت کی سوسائٹی میں عام رہی ہیں بلکہ شاید یہ کہنا بھی بے جا نہ ہو کہ اس تہذیب و تمدن کے دور میں بھی یہ عام ہیں۔ یہ صورت حال تقضی ہوئی کہ ان کی اصلاح کے احکام براہ راست نبی صلی اللہ علیہ وسلم کو خطاب کر کے دیے جائیں تاکہ لوگوں کے اندر یہ احساس پیدا ہو کہ جب پیغمبر کو بھی ان باتوں کی پابندی کی ہدایت ہے تو تاہر دیگر ان پر رسد!

ب۔ سورہ کے مطالب کا تجزیہ

سورہ طلاق حسب ذیل دو حصوں میں منقسم ہے۔

(۱-۷) اس امر کی وضاحت کہ اگر کسی کو طلاق دینے کی نوبت آئے تو یہ جائز نہیں ہے کہ وہ بیوی کو طلاق کے دو بٹلے کہہ کر فوراً گھر سے نکال یا ہر کرے بلکہ اس کے لیے اللہ کے مقرر کیے ہوئے متعین قاعدے اور ضابطے ہیں جن کی پابندی ہر امیر و غریب کے لیے ضروری ہے۔ جو لوگ اپنی مالی مشکلات کے باوجود اللہ کی رضا کے لیے اس کے مقرر کیے ہوئے حدود کی پابندی کریں گے اللہ ان کی مشکل آسان کرے گا اور ان کے مال میں برکت دے گا۔ اور جو مال کی محبت میں اللہ کے حدود و تنبیہ توڑیں گے تو وہ یاد رکھیں کہ وہ اللہ کا کچھ نہیں بگاڑیں گے بلکہ اپنی ہی جانوں پر ظلم ڈھانے والے بنیں گے۔ (۸-۱۲) مسلمانوں کو تنبیہ کہ جن قوموں نے اللہ اور اس کے رسولوں کی نافرمانی کی ہے اللہ نے ان کو ہمیشہ نہایت سخت سزا دی ہے۔ تاریخ میں اس کی مثالیں موجود ہیں۔ اللہ نے اس رسول کے ذریعہ سے مسلمانوں پر بہت بڑا احسان فرمایا ہے کہ ان کو تاریکی سے نکال کر روشنی میں کھڑا کیا ہے۔ اگر اس روشنی کی وہ قدر کریں گے تو اللہ ان کو جنت کی ابدی نعمتوں سے نوازے گا اور اگر انھوں نے اس کی ناقدری کی تو یاد رکھیں کہ آسمانوں اور زمین کی بادشاہی اسی کی ہے اور وہ ہر چیز پر قادر ہے۔

سُورَةُ الطَّلَاقِ (٦٥)

مَدِينَةٌ ————— آيات: ١٢

بِسْمِ اللَّهِ الرَّحْمَنِ الرَّحِيمِ

آيات
١٢-١

يَا أَيُّهَا النَّبِيُّ إِذَا طَلَّقْتُمُ النِّسَاءَ فَطَلِّقُوهُنَّ مِنْ بَعْدِ تِهْتِنَ
 وَأَحْصُوا الْعِدَّةَ ۚ وَاتَّقُوا اللَّهَ رَبَّكُمْ لَا تَخْرُجُوهُنَّ مِنْ
 بُيُوتِهِنَّ وَلَا يَخْرُجْنَ إِلَّا أَنْ يَأْتِيَنَّ بِفَاحِشَةٍ مُبَيِّنَةٍ ۗ وَ
 تِلْكَ حُدُودُ اللَّهِ ۗ وَمَنْ يُتَعَدَّ حُدُودَ اللَّهِ فَقَدْ ظَلَمَ
 نَفْسَهُ لَا تَدْرِي لَعَلَّ اللَّهَ يُحْدِثُ بَعْدَ ذَلِكَ أَمْرًا ①
 فَإِذَا بَلَغْنَ أَجَلَهُنَّ فَأَمْسِكُوهُنَّ بِمَعْرُوفٍ أَوْ فَارِقُوهُنَّ
 بِمَعْرُوفٍ وَأَشْهِدُوا ذَوَى عَدْلٍ مِنْكُمْ وَأَقِيمُوا الشَّهَادَةَ
 لِلَّهِ ۗ ذَٰلِكُمْ يُوعَظُ بِهِ مَنْ كَانَ يُؤْمِنُ بِاللَّهِ وَالْيَوْمِ الْآخِرِ
 وَمَنْ يَتَّقِ اللَّهَ يَجْعَلْ لَهُ مَخْرَجًا ② وَيَرْزُقْهُ مِنْ
 حَيْثُ لَا يَحْتَسِبُ ۗ وَمَنْ يَتَوَكَّلْ عَلَى اللَّهِ فَهُوَ حَسْبُهُ ۗ إِنَّ
 اللَّهَ بَارِعُ الْأُمُورِ ۗ قَدْ جَعَلَ اللَّهُ لِكُلِّ شَيْءٍ قَدْرًا ③ وَالَّذِي
 يُسِّنُ مِنَ الْمَحِيضِ مِنْ نِسَاءِ بِكُورٍ أُرْتَبِتُمْ فَعِدَّتُهُنَّ
 ثَلَاثَةُ أَشْهُرٍ وَالَّذِي لَمْ يَحِضْنَ ۗ وَأُولَاتُ الْأَحْبَالِ أَجَلُهُنَّ

أَنْ يَضَعَنَّ حَمْلَهُنَّ وَمَنْ يَتَّقِ اللَّهَ يَجْعَلْ لَهُ مِنْ أَمْرِهِ
 يُسْرًا ④ ذَلِكَ أَمْرُ اللَّهِ أَنْزَلَهُ إِلَيْكُمْ وَمَنْ يَتَّقِ اللَّهَ يَكْفُرْ
 عَنْهُ سَيِّئَاتِهِ وَيُعْظِمْ لَهُ أَجْرًا ⑤ أَسْكِنُوهُنَّ مِنْ حَيْثُ
 سَكَنْتُمْ مِنْ وَجْدِكُمْ وَلَا تُضَارُّوهُنَّ لِتُضَيِّقُوا عَلَيْهِنَّ
 وَإِنْ كُنَّ أَوْلَاتٍ حَمِلٍ فَانْفِقُوا عَلَيْهِنَّ حَتَّى يَضَعَنَّ حَمْلَهُنَّ
 فَإِنْ أَرْضَعْنَ لَكُمْ فَارْتُوهُنَّ أَجُورَهُنَّ وَأَنْتُمْ وَابَيْنَكُمْ
 بِمَعْرُوفٍ ⑥ وَإِنْ تَعَاَسَرْتُمُ فَسَرِّضُوا لَهُ أُخْرَى ⑦ لِيُنْفِقُ
 ذُو سَعَةٍ مِنْ سَعَتِهِ وَمَنْ قُدِرَ عَلَيْهِ رِزْقُهُ فَلْيُنْفِقْ
 مِمَّا آتَاهُ اللَّهُ لَا يُكَلِّفُ اللَّهُ نَفْسًا إِلَّا مَا آتَاهَا سَيَجْعَلُ
 اللَّهُ بَعْدَ عُسْرٍ يُسْرًا ⑧ وَكَانَ مِنْ قَرْيَةٍ عَدَّتْ عَنْ أَمْرِ
 رَبِّهَا وَرُسُلِهِ فَمَا سُبِّهَا حِسَابًا شَدِيدًا ⑨ وَعَدَّ بِهَا عَذَابًا
 نُكْرًا ⑩ فَذَاقَتْ وَبَالَ أَمْرِهَا وَكَانَ عَاقِبَةُ أَمْرِهَا خُسْرًا ⑪
 أَعَدَّ اللَّهُ لَهُمْ عَذَابًا شَدِيدًا ⑫ فَاتَّقُوا اللَّهَ يَا أُولِي الْأَلْبَابِ ⑬
 الَّذِينَ آمَنُوا ثَمَّ قَدْ أَنْزَلَ اللَّهُ إِلَيْكُمْ ذِكْرًا ⑭ رَسُولًا يَتْلُوا
 عَلَيْكُمْ آيَاتِ اللَّهِ مُبَيِّنَاتٍ لِيُخْرِجَ الَّذِينَ آمَنُوا وَعَمِلُوا الصَّالِحَاتِ
 مِنَ الظُّلُمَاتِ إِلَى النُّورِ وَمَنْ يُؤْمِنْ بِاللَّهِ وَيَعْمَلْ صَالِحًا
 يُدْخِلْهُ حَبْطَاتٍ نَجْرِيٍّ مِنْ تَحْتِهَا الْأَنْهَارُ خَالِدِينَ فِيهَا
 أَبَدًا قَدْ أَحْسَنَ اللَّهُ كِتَابَهُ رِزْقًا ⑮ اللَّهُ الَّذِي خَلَقَ سَبْعَ

ع
١٤

مع

سَمَوَاتٍ وَمِنَ الْأَرْضِ مِثْلَهُنَّ يَتَنَزَّلُ الْأَمْرُ بَيْنَهُنَّ لِتَعْلَمُوهُنَّ
 أَنَّ اللَّهَ عَلَىٰ كُلِّ شَيْءٍ قَدِيرٌ وَأَنَّ اللَّهَ قَدْ أَحَاطَ بِكُلِّ
 شَيْءٍ عِلْمًا ﴿۱۲﴾

۲
 ۱۲

اے نبی! جب تم عورتوں کو طلاق دو تو ان کی عدت کے حساب سے طلاق دو
 اور عدت کا شمار رکھو اور اللہ سے، جو تمہارا پروردگار ہے، ڈرتے رہو اور ان کو
 ان کے گھروں سے نہ نکالو۔ اور نہ وہ خود ہی نکلیں الا آنکہ وہ کسی کھلی ہوئی بدکاری کی
 مرتکب ہوں۔ اور یہ اللہ کے مقرر کیے ہوئے حدود ہیں اور جو اللہ کے حدود سے
 تجاوز کریں گے تو انھوں نے اپنی ہی جان پر ظلم ڈھایا۔ تم نہیں جانتے شاید اللہ اس
 کے بعد کوئی اور صورت پیدا کر دے۔ ۱

پس جب وہ اپنی مدت کو پہنچ جائیں تو ان کو یا تو دستور کے مطابق نکاح میں
 رکھو یا دستور کے مطابق جدا کر دو اور کپنے میں سے دو ثقہ آدمیوں کو گواہ بنا لو۔ اور
 گواہی کو قائم رکھو اللہ کے لیے۔ یہ نصیحت ان کو کی جاتی ہے جو اللہ اور روزِ آخرت
 پر ایمان رکھتے ہیں اور جو اللہ سے ڈریں گے تو اللہ ان کے لیے راہ نکالے گا اور
 ان کو وہاں سے رزق دے گا جہاں سے ان کو گمان بھی نہ ہوگا اور جو اللہ پر بھروسہ
 رکھتا ہے تو اللہ اس کے لیے کافی ہے۔ اللہ اپنے ارادے پورے کر کے رہتا ہے۔
 اللہ نے ہر چیز کے لیے ایک اندازہ ٹھہرا رکھا ہے۔ ۲-۳

اور تمہاری عورتوں میں جو حیض سے مایوس ہو چکی ہوں مگر ان کے باب میں
 شک ہو تو ان کی عدت تین مہینے ہے اور اسی طرح ان کی بھی جن کو حیض نہ آیا ہو

اور حمل والیوں کی مدت وضع حمل ہے اور جو اللہ سے ڈرے گا تو اللہ اس کے لیے اس کے معاملے میں آسانی پیدا کرے گا۔ یہ اللہ کا حکم ہے جو اس نے تمہاری طرف اتارا ہے تو جو اللہ سے ڈرے گا اللہ اس سے اس کے گناہ دور کر دے گا اور اس کے اجر کو بڑھائے گا۔ ۴-۵

اور ان کو رکھو جس طرح اپنی حیثیت کے مطابق تم رہتے ہو اور ان کو ضیق میں ڈالنے کے لیے ضرر نہ پہنچاؤ اور اگر وہ حاملہ ہوں تو ان پر خرچ کرو تا آنکہ وہ حمل سے فارغ ہو جائیں۔ پس اگر وہ تمہارے بچے کو دودھ پلائیں تو ان کو ان کا معاوضہ دو اور دستور کے مطابق ایک قرار داد کرو۔ اگر تم کوئی زحمت محسوس کرو تو اس کے لیے کوئی اور دودھ پلائے گی۔ چاہیے کہ کشادگی والا اپنی حیثیت کے مطابق خرچ کرے اور جس کو کم ہی رزق دیا گیا ہے وہ اس میں سے خرچ کرے جو اللہ نے اس کو دیا ہے۔ جتنا جس کو اللہ نے دیا ہے اس سے زیادہ کسی پر وہ بوجھ نہیں ڈالتا۔ اللہ تنگی کے بعد کشادگی بھی پیدا کرے گا۔ ۶-۷ اور کتنی ہی بستیاں ایسی ہوئی ہیں جنہوں نے اپنے رب کے حکم اور اس کے رسولوں سے سرکشی کی تو ہم نے ان کا سخت محاسبہ کیا اور ان کو نہایت ہولناک عذاب دیا تو انہوں نے اپنے یکے کا وبال چکھا اور ان کا انجام نامرادی ہوا۔ اللہ نے ان کے لیے ایک سخت عذاب بھی تیار کر رکھا ہے۔ تو اللہ سے ڈرو، اے عقل والو، اے وہ لوگو جو ایمان لائے ہو۔ اللہ نے تمہاری طرف ایک یاد دہانی اتا رہی ہے۔ ایک رسول جو تمہیں اللہ کی واضح آیتیں پڑھ کر سنا رہا ہے تاکہ ان لوگوں کو جو ایمان لائے اور انہوں نے نیک کام کیے تاریکیوں سے روشنی کی طرف نکلے۔ اور جو ایمان لائیں گے اور عمل صالح کریں گے

ان کو ایسے باغوں میں داخل کرے گا جن میں نہریں بہتی ہوں گی وہ ان میں ہمیشہ رہنے والے ہوں گے۔ اللہ نے ان کو نہایت اچھی روزی دی۔ ۸-۱۱

اللہ ہی ہے جس نے بنائے سات آسمان اور انہی کے مانند زمین بھی۔ ان میں اس کے احکام نازل ہوتے رہتے ہیں۔ اس سے جانو کہ اللہ ہر چیز پر قادر ہے اور اللہ نے اپنے علم سے ہر چیز کا احاطہ کر رکھا ہے۔ ۱۲

الفاظ کی تحقیق اور آیات کی وضاحت

يَا أَيُّهَا النَّبِيُّ إِذَا طَلَّقْتُمُ النِّسَاءَ فَطَلِّقُوهُنَّ مِنْ بَعْدِ تِهْنِ وَأَخْصُوا الْعِدَّةَ لَهُنَّ وَأَنْتُمْ اللَّهُ رَسُوكُمْ لَاتُخْزِيُوهُنَّ مِنْ بَعْدِ تِهْنِ وَلَا يَحْدِجْنَ إِلَّا أَنْ يَأْتِيَنَّ بِفَاحِشَةٍ مُبَيَّنَةٍ وَذَلِكَ حُدُودُ اللَّهِ وَمَنْ يَتَعَدَّ حُدُودَ اللَّهِ فَقَدْ ظَلَمَ نَفْسَهُ فَلَئِنْ لَدَرْتُمْ لَعَلَّ اللَّهُ يُعَذِّبُ بَعْدَ ذَلِكَ أُمُورًا (۱)

تیسرے میں ہم اشارہ کر چکے ہیں کہ یہاں نبی صلی اللہ علیہ وسلم سے خطاب شخصاً نہیں بلکہ امت کے وکیل نبی سے کی حیثیت سے ہے۔ اس کی دلیل یہ ہے کہ آپ کو خطاب کرنے کے بعد مَعَا طَلَّقْتُمُوہُنَّ میں ضمیر خطاب جمع کی آگئی ہے جس سے یہ بات واضح ہو گئی کہ یہاں جو احکام دیے جا رہے ہیں وہ ہیں تو تمام مسلمانوں کے لیے البتہ نبی صلی اللہ علیہ وسلم کو خطاب کر کے یہ احکام دینے سے ان کی اہمیت، جیسا کہ ہم نے اشارہ کیا، بہت بڑھ گئی ہے۔ مقصود اس سے یہ ہے کہ لوگوں کے اندران کی عظمت کا احساس پیدا ہو کہ جب پیغمبر صلی اللہ علیہ وسلم پر بھی ان باتوں کی پابندی لازمی ہے تو دوسروں پر تو بدرجہا زیادہ ہوگی۔

جاہلیت میں طلاق کا عام طریقہ یہ رہا ہے کہ جس کو بھی بیوی پر کسی سبب سے غصہ آیا وہ نتائج و عواقب کا لحاظ کیے بغیر، ایک ہی سانس میں تین ہی نہیں بلکہ ہزاروں طلاقیں دے ڈالتا اور ساتھ ہی اس کو گھر سے باہر بھی نکال دیتا کہ جب طلاق دے چھوڑی تو اب اپنے گھر میں اس کی ایک وقت کی روٹی کا بھی خرچ کیوں برداشت کرے! اس طرح طلاق دینے میں عورت، مرد، بچوں بلکہ پورے کنبہ کے لیے یہاں تک کہ اس بچہ کے لیے بھی، جو عورت کے پیٹ میں بصورت حمل ہو سکتا ہے، جو نضر نہیں ہیں ان پر سورۃ بقرہ کی تفسیر میں بحث ہو چکی ہے۔ یہاں انہی مفسرتوں کو پیش نظر رکھ کر ہدایت فرمائی کہ غصہ اور نفرت کے جوش میں اللہ کے مقرر کیے ہوئے حدود و قیود کو نہ بھولو۔ جو

طلاق کے پتے

یہ حدود

انہی کا احترام

لوگ ایسا کرتے ہیں وہ خدا کا کچھ نہیں بگاڑتے بلکہ خود اپنی ہی جانوں پر ظلم ڈھاتے ہیں۔

’اِذَا طَلَّقْتُمُ امْرَأَتَكُمْ فَطَلِّقُوهُنَّ مِنْ بَيْنِ يَدَيْكُمْ وَلَا تَحْضُوا عَلَيْهِنَّ فَمَا يَكُفُّنَّ عَنْ طَلِّقِهَا‘
 دینے کی نوبت آئے تو وہ عدت کے حساب سے طلاق دے اور اس عدت کا اہتمام سے شمار رکھے۔
 اس کی وضاحت سورہ بقرہ میں گزر چکی ہے۔ وہاں فرمایا ہے: ’اَلطَّلَاقُ مَوْتَانِ مِمَّا مَسَا لَكُمْ
 يَوْمَئِذٍ اَوْ سُدِّيْكُمْ يَوْمَ تَبَايَعْتُمْ‘ (البقرہ: ۲۰-۲۱) جس سے معلوم ہوا کہ یہ جائز نہیں ہے کہ ایک ہی سانس
 میں تین یا تین سے زیادہ طلاقیں دے کر بیوی کو جدا کر دے بلکہ دو ہینوں میں، دو گھبروں کے اندر
 طلاق دے اور پھر تیسرے گھبر میں اگر چاہے تو مراجعت کر لے اگر اس کو حزن سلوک کے ساتھ بیوی
 کی طرح رکھنا مقصود ہو، ورنہ دستور کے مطابق رخصت کر دے۔ اگر آخری فیصلہ قطع تعلق ہی کا ہے۔
 اس عدت کا شمار میاں اور بیوی دونوں کے لیے ضروری ہے۔ بیوی کے لیے اس وجہ سے ضروری ہے
 کہ ان تین ہینوں کے اندر جیسا کہ سورہ بقرہ کی آیت ۲۲۸ میں بیان ہوا، وہ اس بات کی پابندی ہے
 کہ کسی اور مرد کی زوجیت میں نہیں جاسکتی۔ میاں کے لیے اس وجہ سے ضروری ہے کہ اس مدت کے
 اندر اس کو حق حاصل ہے کہ اگر وہ اس کو بیوی کی طرح رکھنا چاہے تو مراجعت کر لے۔ اس مدت کے
 گزر جانے کے بعد اس کا یہ حق ختم ہو جائے گا۔ علاوہ ازیں اس وجہ سے بھی ضروری ہے کہ اس دوران
 میں اگر معلوم ہو کہ عورت حاملہ ہے تو اس کی عدت وضع حمل تک متد ہو جائے گی اور اس دوران میں عورت
 کے نان نفقہ اور اس کی رہائش کی ساری ذمہ داری مرد پر ہوگی۔

’وَالَّذِي نَفْسِي بِيَدِهِ لَآ تَنفِقُ الْمَرْءُ عَلَى امْرَأَتِهِ لَمَّا طَلَّقَهَا اِلَّا بِمَا كَسَبَتْ وَرَبُّهَا يَدْرُسُ الْعِلْمَ لِيَعْلَمَ مَا تَدَارَىٰ عَلَيْهِ لَئِنْ رَأَىٰ بَدْعًا يَنْصُرْهَا عَلَيْهِ حَتَّىٰ يَمُوتَ اَوْ يَخْرُجَ مِنْهَا‘
 مقرر کیے ہوئے ان حدود کی پابندی، اس غصہ کے باوجود کرتے رہو جو تمہارے اندر بیوی کے خلاف
 پیدا ہو چکا ہے۔ اگر حدود توڑو گے تو یاد رکھو کہ اپنے اس خداوند کے حدود توڑو گے جس کی اطاعت تم پر
 واجب ہے اور جس کی پکڑ اور جس کے قہر و غضب سے تمہیں کوئی نہ بچ سکے گا۔

’لَا تَنْخَرُجُوهُنَّ مِنْ بَيْنِ يَدَيْكُمْ وَلَا يَحْضِينَ اِلَّا اَنْ يَأْتِيَنَّ بِغَايِبَةٍ مُّبِينَةٍ‘۔ اس عدت کے
 دوران نہ تمہیں یہ حق حاصل ہے کہ ان کو ان کے گھروں سے نکالو اور نہ انہی کے لیے جائز ہے کہ وہ وہاں
 سے اٹھ کر ہی ہوں بلکہ دونوں کیجا ایک ہی گھر میں رہیں تاکہ باہمی سازگاری اور اصلاح احوال کی کوئی
 گنجائش ہو تو یہ کیجا ہی اس میں مددگار ہو۔ اللہ تعالیٰ اگر میاں بیوی کا رشتہ ٹوٹنا پسند نہیں ہے۔ طلاق ایک
 مجبوری کا علاج ہے۔ اللہ نے بندوں کی مجبوریوں کے تحت اس کو جائز تو رکھا ہے لیکن یہ اگر المباحات
 یعنی جائز چیزوں میں اللہ کے نزدیک سب سے زیادہ مکروہ ہے۔ چنانچہ اس نے اپنے بندوں کو اس
 سے بچانے ہی کے لیے طلاق پر قدرت کی شرط عائد کی ہے اور یہ بھی ضروری قرار دیا ہے کہ اس مدت
 میں میاں بیوی دونوں ایک ہی گھر میں رہیں تاکہ دونوں ٹھنڈے دل سے اچھی طرح سوچ سمجھ کر فیصلہ

طلاق میں عدت

کی پابندی کی

میں مصلحتیں

کر سکیں کہ آخری قدم اٹھانے سے پہلے سازگاری اور اصلاحِ احوال کا کوئی امکان ہے یا نہیں؟

لَا تُخْرِجُوهُنَّ مِنْ بُيُوتِهِنَّ مِنْ لَفْظٍ مُبَيَّنٍّ اس حقیقت کی طرف اشارہ کر رہا ہے کہ مرد کو یہ نہیں
 خیال کرنا چاہیے کہ گھر اسی کا ہے بلکہ یہ گھر جس طرح اس کا ہے اسی طرح زمانہ عدت میں بیوی کا بھی ہے
 اس وجہ سے نہ تو مرد کے لیے جائز ہے کہ بیوی کو اس کے گھر سے نکالے اور نہ بیوی کے لیے یہ جانتے ہے
 کہ وہ برہم ہو کر گھر سے چل کھڑی ہو۔ یہاں نکلنے سے مراد وہ نکلنا نہیں ہے جو معمولاً اپنی چھوٹی موٹی ضروریات
 کے لیے ہوا کرتا ہے بلکہ وہ نکلنا ہے جو کسی گھر کے خیر باد کہنے کے معنی میں ہوتا ہے۔

رَأَا أَنْ يَأْتِيَنَّ يَفَاحِشَةً مُبَيَّنَّةً یعنی اس سے صرف ایک شکل متشبیہ ہے وہ یہ کہ مرد نے عورت کو
 طلاق کی ایسی حرکت کی بنا پر وہی ہو جو فاحشہ مُبَيَّنَّةً کے حکم میں داخل ہو۔ اس سے ظاہر ہے کہ زمانہ عدت کے
 لوازم و مقتضات ہی مراد ہو سکتے ہیں۔ ان سے کم درجے کی برائی کے لیے اس لفظ کا استعمال معروف نہیں ہے
 اگر مرد کی نگاہ عورت کی کسی ایسی حرکت پر پڑی ہے اور اس سے مشتعل ہو کر اس نے طلاق دی ہے تو پھر نہ مرد
 سے یہ مطالبہ کرنا جائز ہے کہ وہ ایسی عورت کو اپنے گھر میں ڈالے رکھے اور نہ اس سے اس فائدہ کے حاصل
 ہونے ہی کی توقع ہے جس کے لیے شریعت نے یہ یکجائی ضروری قرار دی ہے۔ کسی باجمیت مرد سے یہ توقع
 نہیں کرنی چاہیے کہ اس کے دل کے اندر کسی ایسی عورت کے لیے کبھی گنجائش پیدا ہو سکے گی جس کی بے وفائی
 اس کے علم میں آچکی ہو۔ چنانچہ یہی وجہ ہے کہ جن میاں بیوی کے درمیان لعان تک نوبت پہنچ جاتی ہے
 ان کے درمیان فقہاء جدائی کر دینے ہی میں بہتری خیال کرتے ہیں اس لیے کہ جو مرد بقید قسم اپنی بیوی کو
 فاحشہ قرار دے چکا ہے چنانچہ اس کے الزام کا قانونی توڑ عورت کی جو ابی قسم سے ہو جاتا ہو لیکن اس جو ابی
 قسم سے فرد کے دل کو نہیں بدلا جاسکتا۔ اسی طرح اگر کسی نے اپنی بیوی کو ایسی بنیاد پر طلاق دی ہے جو
 فاحشہ مُبَيَّنَّةً سے تعلق رکھنے والی ہے تو اس سے یہ توقع رکھنا عبث ہے کہ اس کا دل کبھی عورت سے
 صاف ہو سکے گا۔

وَتَلَكَ حَدُودَ اللَّهِ وَمَنْ يَتَعَدَّ حُدُودَ اللَّهِ فَقَدْ ظَلَمَ نَفْسَهُ تَبْيِئَةً وَرُشَايَةً اہم تبیئہ ہے
 فرمایا کہ یہ اللہ کی قائم کی ہوئی حدیں ہیں تو جو ان کو لاگنے کی جسارت کرے گا وہ یاد رکھے کہ وہ اللہ کا کچھ نہیں
 لگاڑے گا بلکہ اپنی ہی جان پر ظلم ڈھائے گا۔ اللہ نے جو قیدیوں اور پابندیوں پر عائد کی ہیں کسی
 اپنے نفع کے لیے نہیں عائد کی ہیں بلکہ بندوں ہی کی بہبود کے لیے عائد کی ہیں۔ جو لوگ ان کو توڑتے ہیں
 وہ یاد رکھیں کہ وہ ان کو توڑ کر اپنے ہی شخصی، نوعی، عائلی اور اجتماعی مصالح برباد کرتے ہیں۔

لَا تَنْدِرِي لَعْدًا اللَّهُ يُحْدِثُ بَعْدَ ذَلِكَ أَمْرًا۔ یہ اس مصلحت کی طرف اشارہ فرمایا ہے
 جو لَا تُخْرِجُوهُنَّ مِنْ بُيُوتِهِنَّ وَلَا يَخْرُجْنَ کی ہدایت میں مضمون ہے۔ فرمایا کہ تم نہیں جانتے، شاید
 اللہ تعالیٰ اس طرح کوئی ایسی بات پیدا کر دے کہ میاں بیوی میں اختلاف کے بعد ملاپ کی صورت پیدا

ہو جائے۔ یعنی اس یکجائی کے دوران میں میاں اور بیوی دونوں کے اندر اپنے رویہ کے جائزہ لینے کا احساس ابھرے اور ان کے چٹے ہونے دل ایک دوسرے سے اندر نہر نہر جڑ جائیں اور ان کا اجڑتا گھر پھر آباد ہو جائے۔ اگر ایسا ہو تو اللہ تعالیٰ کو یہ بات بہت پسند ہے۔ وہ دلوں کو جڑا ہوا اور گھروں کو آباد دیکھنا پسند کرتا ہے۔ یہ پسند نہیں کرتا کہ میاں بیوی میں ایسی ناچاقی پیدا ہو کر دونوں ایک دوسرے سے جدا ہو جائیں اور صرف وہی جدا نہ ہوں بلکہ ان کے بچے ہوں تو وہ بھی اپنی ماں سے اور ماں بھی اپنے بچوں سے جدا ہو جائے۔

فَاِذَا بَلَغَ اَحَدُهُمْ اَقْبَامَهُنَّ فَاَمْسِكُوهُنَّ بِمَعْرُوفٍ اَوْ فَاَرْتُوهُنَّ بِمَعْرُوفٍ فَاَشْهَدُوا وَادْعُوا
عَدْلًا مِّنْكُمْ وَاَقِيمُوا شَهَادَةَ اللَّهِ ۗ ذٰلِكُمْ يُوْضِعُ رَبُّهُ مِنْ كٰتٰبِ يَوْمِنَ بِاللّٰهِ وَاَلْيَوْمِ
الْآخِرَةِ ۗ وَمَنْ يَتَّقِ اللّٰهَ يَجْعَلْ لّٰهٖ مَخْرَجًا ۗ وَكَوَيَّرِزْقَهُ مِنْ حَيْثُ لَا يَحْتَسِبُ ۗ
وَمَنْ يَتَّوَكَّلْ عَلٰى اللّٰهِ فَهُوَ حَسْبُهُ ۗ اِنَّ اللّٰهَ بَالِغُ اَمْرٍ ۗ اَلَمْ يَجْعَلِ اللّٰهُ لِكُلِّ شَيْءٍ
قَدْرًا (۲-۳)

مرد کا پنا حق فرمایا کہ جب وہ اپنی مدت کو پہنچ جائیں یعنی تیسرے طہر میں داخل ہو جائیں تب ان کے رکھنے یا الگ کرنے کی ضرورت ہے۔ اگر ان کو رکھنا ہو تو دستور کے مطابق رکھو جس طرح ایک خدا ترس مسلمان اپنی بیوی کو رکھتا ہے اور جدا کر دینے ہی کا فیصلہ ہر توبہ بھی شریفوں کے دستور کے مطابق یعنی کچھ دے دلا کر، احسان مروت کے ساتھ ہو۔ سورہ بقرہ کی آیت ۲۳۱ میں فرمایا ہے: وَلَا تَمْسِكُوهُنَّ مِنْ اَنْفُسِهِنَّ وَاَقِيمُوا شَهَادَةَ اللّٰهِ ۗ اَلَمْ يَجْعَلِ اللّٰهُ لِكُلِّ شَيْءٍ قَدْرًا ۗ اگر ان کو رد کو توبہ مراجعت اس قصد سے نہ ہو کہ وہ تمہارے پنجہ میں اسیر رہیں اور تم ان کو تنگ کر سکو۔ ظاہر ہے کہ کوئی شخص ایسا کرنا چاہے تو کر سکتا ہے اس لیے کہ اس کو مراجعت کا حق حاصل ہے لیکن یہ حق اگر کوئی عورت کو ضرر پہنچانے اور تنگ کرنے کے لیے استعمال کرے گا تو وہ خدا کے بخشے ہوئے ایک حق کو ایک نہایت ظالمانہ مقصد کے لیے استعمال کرے گا جس کا وبال بہت ہی سخت ہے۔

گواہ اور گواہی کا اہمیت تو اور جدا کرنا ہر صورتوں میں اس پر اپنے اندر سے دو ثقہ مسلمانوں کو گواہ بنا لو تاکہ اس واقعہ کی بنا پر کوئی نزاع پیدا ہونے کا امکان باقی نہ رہے ورنہ اندیشہ ہے کہ فریقین میں سے کسی کی مروت پر وراثت وغیرہ کے جھگڑے اٹھ کھڑے ہوں۔ اس شہادت کے حکم کو فقہانے تو عام طور پر استحسان ہی کے درجے میں رکھا ہے، اور ایک اچھے معاشرے میں اگر یہ استحسان ہی کے درجے میں رہے جب بھی کافی ہے، لیکن اس زمانے میں معاشرے کے فساد کے سبب سے جس طرح نکاح کے لیے رجسٹریشن کا طریقہ اختیار کر لیا گیا ہے اسی طرح طلاق کے لیے بھی یہ طریقہ اختیار کر لیا جائے تو اس سے بہتر نکاحی نزاعات کا سدباب ہو سکتا ہے۔

وَاَقِيمُوا شَهَادَةَ اللَّهِ ۗ یہ مسلمانوں کو عام طور پر اور گواہوں کو خاص طور پر تاکہ یہ ہے کہ گواہی

کا محتاج نہیں ہے۔ اسباب و وسائل سب اس کے تابع ہیں۔ بندے کو یہ اندیشہ نہیں رکھنا چاہیے کہ جن نامساعد حالات میں وہ گھرا ہوا ہے خدا ان کو بدلنے سے تامل نہ کرے گا۔ جب وہ مدد کرنا چاہے گا تو اس کے ارادے میں کوئی چیز مداخلت نہ کرے گی۔

اشکِ مدد کے اِنَّ اللّٰهَ يَبَيِّنُ اَمْرِهِۦٓ لِقَوْمٍۭ ذٰلِكُمْ اِنَّ اللّٰهَ لَيَكْتُبُ لِكُلِّ شَيْءٍ وَّ قَدْ دَاۤءِ الْبَيْتِ يَهٗ بَاتٍ فَرُوْرٍ هِيَ كَرْتَقَاتِي
 نمبر کے لیے ایک نے جس طرح ہر چیز کے لیے ایک وقت مقرر کر رکھا ہے اسی طرح اس کی نصرت کے ظہور کے لیے بھی ایک وقت مقرر ہوتا ہے۔ اس کے ظہور میں اگر کچھ دیر ہوتی ہے تو اس سے مقصود بندوں کے صبر کا امتحان ہوتا ہے۔ بندے کو اطمینان رکھنا چاہیے کہ اللہ نے جو وعدہ کر رکھا ہے وہ ضرور پورا کرے گا۔ اگر اس میں دیر ہوگی تو اتنی ہی ہوگی جتنی اس کے صبر کے امتحان کے لیے ضروری ہے اور یہ امتحان اسی کی بھلائی کے لیے ہے۔

ایک سوال ڈو یہاں ایک سوال یہ پیدا ہوتا ہے کہ ان آیات میں جو طلاقِ مطلق دینے کا بتایا گیا ہے اگر کوئی شخص اس پر عمل نہیں کرتا بلکہ ایک ہی وقت میں تین یا اس سے زائد طلاقیں دے کر بیوی کو علیحدہ کر دیتا ہے تو اس کا کیا حکم ہے؟

اس سوال کے جواب میں حنفیہ اور دوسرے ائمہ کے درمیان اختلاف ہے۔ دوسرے ائمہ کے نزدیک تو اس طرح طلاق دینے والے کی ایک سے زیادہ طلاقیں ایک ہی کے حکم میں محسوب ہوں گی لیکن حنفیہ کے نزدیک اس طرح طلاق دینے والے کی طلاق توراتی ہو جائے گی البتہ صحیح طریقہ اختیار نہ کرنے کے سبب سے وہ عند اللہ گنہگار ہوگا۔

ہمارے نزدیک ان دونوں ہی مسلکوں میں تھوڑی تھوڑی کسر ہے جس کی اصلاح، احترامِ شریعت کے نقطہ نظر سے ضروری ہے۔ اگر کوئی شخص قرآن کی اتنی واضح ہدایات کے باوجود، ایک ہی سانس میں کئی طلاقیں دے ڈالتا ہے اور اس کی اس جبارت پر اس کو کوئی تادیب نہیں ہوتی تو اس کے معنی یہ ہوتے کہ دین کے ساتھ اس نے جو مذاق کیا اس کا کوئی ٹوٹ نہیں لیا گیا۔ اس کا ٹوٹ لینا ضروری ہے ورنہ لفظ 'طلاق' ایک بالکل بے معنی لفظ بن کے رہ جاتا ہے حالانکہ شریعت میں نکاح و طلاق کے الفاظ نہایت اہم ہیں جن کو مذاق کے طور پر بھی استعمال کیا جائے تو یہ حقیقت بن جاتے ہیں۔ اس پہلو سے غور کیجیے تو حنفیہ کا مسلک، احترامِ شریعت کے نقطہ نظر سے، زیادہ قرینِ صواب معلوم ہوتا ہے کہ وہ اس کی طلاق کو توراتی کر دیتے ہیں۔ لیکن ایک نامی اس میں بھی ہے۔ وہ یہ کہ اگر اس کو کوئی تادیب و تعزیر نہ کی جائے تو آخر وہ اس بات سے کہ اس طرح طلاق دینے والا عند اللہ گنہگار ہوگا لوگوں کے اندر قرآن کے بتائے ہوئے طریقہ کا صحیح احترام پیدا نہیں کیا جاسکتا اس وجہ سے ضروری ہے کہ اس کی طلاق کو نافذ کرنے کے ساتھ دین کے ساتھ کھیل کرنے کی کوئی سزا بھی اس کو دی جائے تاکہ جو لوگ طلاق دینے کا یہ غلط طریقہ اختیار کرتے

ہیں ان کی حوصلہ شکنی ہو۔

حنفیہ کے اس فقہیے کی بنیاد حضرت عمر رضی اللہ تعالیٰ عنہ کے ایک اجتہاد پر ہے اور یہی جہاں تک علم جہان کا اجتہاد ہے کہ اس طرح طلاق دینے والے کی طلاق نافذ تو کر دینی چاہیے اس لیے کہ اس نے ضائع کیا ہے تو پناہی رحمت ضائع کیا ہے لیکن ساتھ ہی عدوِ الہی کی جو خلاف ورزی اس نے کی ہے اس کی تلافی بھی اس کو ملنی چاہیے تاکہ دوسروں کو عدوِ شریعت کی خلاف ورزی کی جرأت نہ ہو۔ یہ اجتہاد نہایت حکیمانہ ہے۔ ہم نے اس کتاب میں فقہی جزئیات پر بحث کے لیے ایک خاص مد مقرر کر لی ہے اس وجہ سے اشارہ پر کفایت کرتے ہیں۔ اپنے بعض فقہی مقالات میں ہم نے اس پر بحث کی ہے۔

فَاتِحِي يَمِينٍ مِنَ الْمَعِيضِينَ مِنْ نِسَاءِ كَوْمَانٍ اذْتَبْتُمْ فِعْدًا تَهْنُ ثَلَاثَةَ اشْهُرٍ
قَاتِي كَوْمَانٍ وَادْوَاتِ الْاَحْمَالِ اَجْلُهُنَّ اَنْ يَضَعْنَ حَمْلَهُنَّ وَمَنْ يَفْعَلْ
يَجْعَلْ لَهٗ مِنْ اَمْرِهِ نِسًا (۴)

اوپر ان عورتوں کی عدت بتائی ہے جن کو حیض آتا ہے اور جن کی عدت کی مدد بندھی حیض اور پھرے ہو سکتی ہے۔ اب یہ ان عورتوں کی عدت بتائی جا رہی ہے جو آئس ہو چکی ہوں یا ابھی ان کو حیض آیا ہی نہ ہو یا وہ حاملہ ہوں جن کے سبب سے ان کو حیض نہ آ رہا ہو۔ فرمایا کہ جو آئس ہو چکی ہوں یا جن کو ابھی حیض آیا ہی نہ ہو ان کی عدت تو تین مہینے ہے اور حاملہ کی عدت وضع حمل ہے۔

آئسہ عورتوں کے ساتھ اِنْ اذْتَبْتُمْ کی جو شرط لگی ہوئی ہے اس کے سبب سے ہمارے ارباب تادیب کو اس میں بڑا اہمیت پیش آیا ہے۔ عام طور پر تو لوگ اس کے معنی یہ سمجھتے ہیں کہ اگر تمہیں ان کی عدت کے بارے میں کوئی شبہ ہو تو تم تم کو بتاتے ہیں کہ ان کی عدت تین مہینے ہے۔ دوسرا قول یہ ہے کہ عورت کو خون تو آتا ہو لیکن یہ معین نہ ہو رہا ہو کہ یہ حیض ہے یا استحاضہ تو اس کی عدت تین مہینے ہے۔ پہلا قول سعید ابن جبیر سے مروی ہے اور ابن جریر نے اسی کو ترجیح دی ہے لیکن یہ قول کچھ قوی نہیں معلوم ہوتا۔ اگر مقصود محض لوگوں کے سوال کا حوالہ ہے تو اس مضمون کی تعبیر کے لیے موزوں ترین لفظ 'سوال' ہے جو قرآن میں اس طرح کے مواقع میں ہر جگہ استعمال ہوا ہے۔ اس کے لیے اذْتَبْتُمْ کا لفظ موزوں نہیں ہے۔ دوسری بات یہ ہے کہ اگر سوال ہوتا تو ان تینوں ہی قسم کی عورتوں سے متعلق ہوتا جن کا حکم یہاں بیان ہوا ہے، جیسا کہ روایات سے معلوم بھی ہوتا ہے، لیکن اذْتَبْتُمْ اس طرح استعمال ہوا ہے جس سے یہ معلوم ہوتا ہے کہ یہ آئسہ عورتوں کے ساتھ بطور ایک شرط مذکور ہوا ہے۔ دوسرا قول مجاہد، زہری اور ابن زید سے مروی ہے۔ اس میں ایک تو یہ بات کھٹکتی ہے کہ اگر یہ مسئلہ ایسی عورتوں کا ہے جن کو خون آتا ہے لیکن یہ شک پیدا ہو رہا ہے کہ یہ حیض ہے یا استحاضہ تو ان کو آئسہ سے تعبیر کرنا موزوں نہیں تھا حالانکہ یہاں ان کے لیے فَاتِحِي يَمِينٍ مِنَ الْمَعِيضِينَ کے

الفاظ استعمال ہونے ہیں۔ دوسرا یہ کہ اس سے یہ بات نکلتی ہے کہ جس آئسہ کے بارے میں اس طرح کا شک نہ ہو اس کے لیے کوئی عذت نہیں ہے۔ وہ طلاق کے معاً بعد انگ ہو جائے گی حالانکہ جہاں تک ہمیں علم ہے غیر مدخولہ آئسہ کے لیے تو کسی عذت کی قید نہیں ہے لیکن جو آئسہ مدخولہ ہے اس کے لیے تین ماہ کی عذت کی قید ہر شکل ہے۔

ان شبہات کے سبب سے میرا ذہن اس طرف جاتا ہے کہ اِنْ اُرْتَبْتُمْ اِشْرَاطًا فَاَنْتُمْ فَاَنْتُمْ فَاَنْتُمْ اور آئسہ مدخولہ کے درمیان امتیاز کے لیے آئی ہے۔ یعنی آئسہ اگر مدخولہ ہے تو آئسہ ہونے کے باوجود اس کا امکان ہے کہ شاید یاس کی حالت عارضی ہو پھر امید کی شکل پیدا ہو گئی ہو اور اس کے رحم میں کچھ ہو۔ یہی صورت اس کو بھی پیش آ سکتی ہے جس کو ابھی اگرچہ حیض نہیں آیا ہے لیکن وہ مدخولہ ہے۔ چنانچہ اسی بنیاد پر آئسہ غیر مدخولہ اور صغیرہ غیر مدخولہ کے لیے تو کسی عذت کی ضرورت نہیں ہے لیکن آئسہ یا صغیرہ، جس کو حیض نہ آیا ہو اگر مدخولہ ہوں تو ان کے بارے میں چونکہ شبہ کا امکان ہے اس وجہ سے ان کے لیے عذت ہے۔ ممکن ہے کسی کے ذہن میں یہ سوال پیدا ہو کہ اگر بات یہی کہنی تھی تو صاف صاف یوں کیوں نہ کہہ دی مگر اگر آئسہ مدخولہ ہو تو اس کی عذت تین مہینے ہے؟ اس کا جواب یہ ہے کہ اگر بات یوں کہی جاتی تو اس سے عذت کی اصل علت واضح نہ ہوتی جب کہ اس کا واضح ہونا ضروری تھا۔ اس عذت کی اصل علت عورت کا مجرد مدخولہ ہونا نہیں بلکہ یہ اشتباہ ہے کہ ممکن ہے اس کے رحم میں کچھ ہو۔

وَأُولَاتِ الْأَحْمَالِ أَجَلُهُنَّ أَنْ يَضَعْنَ حَمْلَهُنَّ : فرمایا کہ اسی طرح وہ عورتیں جو حاملہ ہوں ان کی عذت وضع حمل ہے۔

ایک سوال: اس حکم کے متعلق یہ سوال پیدا ہوتا ہے کہ سورۃ بقرہ کی آیت ۲۳۴ میں بیوہ کی عذت چار ماہ دس دن بیان ہوئی ہے اور جہاں حاملگی عذت وضع حمل بیان ہوئی ہے تو اگر کسی حاملہ مطلقہ کا شوہر انتقال کر جائے تو وہ عذت کے چار مہینے دس دن پورے کرے گی یا وضع حمل کے ساتھ ہی اس کی عذت ختم ہو جائے گی؟ اس سوال کا جواب یہ ہے کہ حاملگی عذت مہینوں اور دنوں کے حساب سے مقرر نہیں کی جا سکتی۔ وہ تو بہر حال وضع حمل ہی کے ساتھ مشروط ہوگی۔ یہ چار ماہ دس دن سے زیادہ بھی ہو سکتی ہے، کم بھی ہو سکتی ہے۔ اگر زیادہ ہو جائے تو عورت بہر حال اس کو گزارنے کی پابند ہوگی تو جب کم ہو تو عورت کو اس کمی سے فائدہ اٹھانے کا بھی حق ہونا چاہیے۔ گویا یہ دونوں حکم دو الگ الگ حالتوں سے متعلق ہیں اور دونوں اپنے اپنے دائروں میں نافذ العمل رہیں گے۔

وَمَنْ يَتَّقِ اللَّهَ يَجْعَلْ لَهُ مِنْ أَمْرِهِ يُسْرًا : وہی بات جو آیت ۲ میں فرمائی ہے معمولی تفسیر الفاظ کے ساتھ یہاں بھی دہرائی ہے۔ احکام کے ساتھ ساتھ یہ تنبیہات اس لیے ضروری ہیں کہ لوگ شریعت الہی کو بوجہ زحموس کریں۔ مطلب یہ ہے کہ ان مطلقات کے زمانہ عذت کے قیام اور

مدود شریعت کا

باندی کرنے والی

کراہتیں

وَعَدَّ بَيْنَهَا عَدَاً أَبَانُكُومَا (۸)

اس آیت کا موقع و محل سمجھنے کے لیے سورہ تغابن کی آیات ۶-۸ پر ایک نظر ڈال لیجیے۔ یہ ایک عام تفسیر ہے جس کے مخاطب قریش اور مسلمان سب ہیں کہ اللہ نے تمہاری رہنمائی کے لیے اپنی ہدایات نازل کر دی ہیں۔ اگر تم نے ان کی تدرک تو ان کا فائدہ تمہی کو پہنچے گا اور اگر نافرمانی کی تو یا درکھو کہ تم سے پہلے کتنی قومیں گزر چکی ہیں جنہوں نے اپنے رب کے احکام اور اس کے رسولوں کی تعلیمات کی نافرمانی کی تو اللہ نے ان کا سخت محاسبہ کیا اور ان کو نہایت ہولناک عذاب دیا۔ یہ اشارہ عاد و ثمود وغیرہ کی طرف بھی ہے جن کی سرگزشتیں قرآن میں سنائی گئی ہیں اور یہود کی طرف بھی جن کو اللہ نے اپنی شریعت سے نوازا لیکن انہوں نے اس کی قدر نہیں کی تو وہ اللہ کے نہایت سخت عذاب کی گرفت میں آئے۔

عَدَّتْ عُنَىٰ أَمْرٍ دِيْقَهَاۙ مِيں 'عُنَىٰ' اس امر کا قرینہ ہے کہ 'عَدَّتْ' یہاں اَعْرَضَتْ کے مفہوم پر تفسیر ہے یعنی سرکشی کے سبب سے انہوں نے اپنے رب کے حکم سے اعراض کیا۔ 'حَاۤسِبُنَاۙ' یہاں محاسبہ کے مفہوم میں ہے یعنی اللہ نے ان پر سخت گرفت کی اور ان کو ہولناک عذاب دیا۔ 'نُكُوۡمَۙ' کے معنی شدید اور ہولناک کے ہیں۔

فَدَاٰتُ وَاِيَالَۙ اَمْرِهَا وَاَكَانَ عَاقِبَةُۙ اَمْرِهَا خُسْرًا (۹)

یعنی جب وہ خدا کے محاسب کی زد میں آگئیں تو انہیں اپنی سرکشی کا انجام بھگتنا پڑا اور ان کا انجام نامرادی ہوا۔ اس لیے کہ فلاح و بہبود کی راہ مدراہ وہی ہے جو اللہ اور اس کے رسول نے بتائی ہے۔ اگر تو میں اپنی سرکشی کے سبب سے اس سے انحراف اختیار کرتی ہیں تو لازماً نامرادی سے دوچار ہوتی ہیں۔

اَعَدَّ اللّٰهُ لَهُمْ عَذَابًاۙ سَشِيْمًاۙ اَلَاۤ اَنۡتَوٰۤا اللّٰهَۙ يٰۤاُولِيَۤ الْاَلۡبَابِ ؕ اِنَّ اللّٰهَۙ الَّذِيۤنَ اٰمَنُوۡۤا قَدۡ اَسۡۡۤاَلُوا اللّٰهَۙ اَلَيْڪُمْۙ ذِكْرًاۙ ؕ رَسُوۡلًاۙ يَّتۡلُوۡۤا عَلَیۡڪُمُۥۤ اٰیٰتِ اللّٰهِۙ مُبَيِّنٰتٍ لِّیَحۡرِمَ الْفٰۤیۡنَۤیۡنَۙ اَمۡنًا وَّعَمَلُوۡا الصّٰلِحٰتِۙ مِّنۡ اَنۡظَلَمۡتۡ اِلَی النُّوۡرِ وَاَمِّنۡ یُّؤۡمِنُۙ بِاللّٰهِ وَاَعۡمَلُ صٰلِحًاۙ سِدۡ خَلۡۤہُ جَنَّتۡۙ نَجۡرِیۡ مِّنۡ تَحَتَّۙهَا الْاَنۡهٰرُۙ جٰلِدَیۡنَ فِیۡہَاۙ اَسۡۤاۤءَ قَدۡ اَحۡسَنَ اللّٰهُ لَہٗۙ رِزۡقًا (۱۰-۱۱)

یہ نہایت واضح الفاظ میں مسلمانوں کو تفسیر بھی ہے ساتھ ہی نہایت مؤثر انداز میں ترغیب بھی کہ اللہ نے تمہاری طرف اپنی یاد دہانی (قرآن) بھی نازل کر دی اور اپنا رسول بھی بھیج دیا ہے۔ اب آگے کا کام تمہارا ہے کہ تاریکی سے روشنی کی طرف نکلنے کے لیے جو ابہام اللہ نے فرمایا ہے اس کی تدرک کر کے ہو یا ان قوموں کی تقلید کرتے ہو جن کا انجام نامرادی ہوا اور جن کے لیے اللہ نے ایک سخت عذاب تیار کر رکھا ہے۔

فَاَتَعَوَّلُوا اللّٰهَۙ يٰۤاُولِيَۤ الْاَلۡبَابِ ؕ اِنَّ اللّٰهَۙ الَّذِيۤنَ اٰمَنُوۡۤاۙ عِنۡۤیۡۤ جِبۡۤتِۤہُمۡۙ مِّنۡۢ بَیۡۤتِ اللّٰهِۙ اَعۡۤاۤدَیۡۤہُمۡۙ

جو کچھ بتایا رسول اللہ صلی اللہ علیہ وسلم نے وہ سب کچھ کر کے بھی دکھا دیا جس سے لوگوں پر اللہ کی رحمت کی اس طرح پوری ہو گئی کہ اس میں کسی پہلو سے کوئی کسر باقی نہیں رہی۔

قَدَّ أَحْسَنَ اللَّهُ لَهُ رِزْقًا؛ یعنی جو ایمان و عمل صالح کی راہ اختیار کرے گا اور مزدور الہی کی نفلت رزقِ آخرت کی خاطر ایشیا کرے گا وہ مطمئن رہے کہ یہ خسارے کا سودا نہیں ہے بلکہ اللہ نے اس کے لیے آخرت کی بشارت میں نہایت اعلیٰ رزق تیار کر رکھا ہے۔ اور آیت ۳ میں ایشیا رد توکل کرنے والوں کو اس دنیا میں تائب الہی کی بشارت دی ہے۔ یہ رزقِ آخرت کی بشارت ہے۔

اللَّهُ الَّذِي خَلَقَ سَبْعَ سَمَاوَاتٍ وَمِنَ الْأَرْضِ مِثْلَهُنَّ لَا تَبْتَازِلُ الْأَرْضُ مِنَ الْأَسْمَانِ لِتَعْلَمُوا أَنَّ اللَّهَ عَلَىٰ كُلِّ شَيْءٍ قَدِيرٌ وَأَنَّ اللَّهَ قَدْ أَحَاطَ بِكُلِّ شَيْءٍ عِلْمًا (۱۲)

یہ آخر میں اللہ تعالیٰ نے اپنی صفتِ قدرت اور صفتِ علم کی یاد دہانی فرمائی ہے تاکہ اوپر جو صفات بھی ما باتیں فرمائی گئی ہیں، خواہ ان کا تعلق تنبیہ و تہدید سے ہو یا تسکین و تسلی سے، ان کا اعتقاد لوگوں کے اندر راسخ ہو اور وہ یہ جانیں کہ اللہ تعالیٰ کی قدرت بے پناہ ہے، وہ جو چاہے کر سکتا ہے اور اس کا علم بھی محیط کل ہے۔ سات آسمانوں اور سات زمینوں کی کوئی چیز بھی اس سے مخفی نہیں ہے۔ اگر کسی نے کوئی ٹیکہ کیا ہے تو وہ بھی اس کے علم میں ہے اور اگر کسی نے کوئی بدی کی ہے تو وہ بھی اس کے علم میں ہے۔ ظاہر ہے کہ جب تک اللہ تعالیٰ سے متعلق یہ شعور بھی طرح و لون کے اندر راسخ نہ ہو اس وقت تک اس کی شریعت کے احترام کا صحیح ادا نہیں ہو سکتا۔

اللَّهُ الَّذِي خَلَقَ سَبْعَ سَمَاوَاتٍ وَحِينَ الْأَرْضِ مِثْلَهُنَّ؛ اپنی قدرت کی وسعت کا تصور دینے کے لیے فرمایا کہ یہ نہ گمان کرو کہ خدا کی کائنات کل اتنی ہی ہے جتنی تمہیں نظر آتی ہے۔ یہ تو اس کی کائنات کا ایک نہایت ہی حقیر اور محدود حصہ ہے۔ یہ آسمان جو تمہیں نظر آتا ہے اس جیسے سات آسمان خدا نے بنائے ہیں اور زمین بھی یہی نہیں ہے جس پر تم چلتے پھرتے ہو بلکہ زمینیں بھی ہر آسمان کے ساتھ الگ الگ سات ہیں۔

سات آسمانوں کا ذکر تو قرآن میں بھی بار بار ہوا ہے اور دوسرے آسمانی صحیفوں میں بھی ہے لیکن سات زمینوں کا ذکر صرف اس سورہ میں ہوا ہے لیکن جب سات آسمانوں کا ذکر ہوا ہے تو ان کے ساتھ سات زمینوں کا پایا جانا تو لازمی ہوا۔ آسمان اور زمین میں وہی نسبت ہے جو مکان اور اس کی چھت میں ہوتی ہے تو جب چھتیں سات ہیں تو مکان بھی سات ہونے چاہئیں۔ جس طرح آسمان کے بغیر زمین کا تصور نہیں کیا جاسکتا اسی طرح زمین کے بغیر آسمان کا بھی کوئی تصور نہیں کیا جاسکتا۔ بلکہ ان کے لیے پستی کا وجود ناگزیر ہے۔

رہا یہ سوال کہ ان ساتوں آسمانوں اور ساتوں زمینوں میں ایک ہی طرح کے قوانین و لوازم نافرمانی اور ایک ہی قسم کی مخلوق آباد ہے یا الگ الگ مخلوق اور الگ الگ لوازم و قوانین ہیں تو مجرب و مشاہدین

کے لفظ سے یہ بات لازم نہیں آتی کہ ہر عالم میں ایک ہی مخلوق اور ایک ہی قسم کے فوایسہ تو نہیں ہوں۔ اس شلیت کا تعلق صرف پیدا کرنے سے ہے کہ اللہ نے جس طرح سات آسمان بنائے ہیں اسی طرح زمینیں بھی سات بنائی ہیں۔ رہے ان کے فوایسہ تو یہ چیز اللہ تعالیٰ نے بتائی ہے اور نہ ہماری اور آپؐ کی سمجھ میں آنے والی ہی ہے۔ ہمارے لیے یہ اجمالی ایمان بس ہے کہ ع
سباروں سے آگے جہاں اور بھی ہیں

ہماری سائنس ابھی غلامی لائن ہی میں آوارہ گردی کر رہی ہے۔ وہ ایک لاکھ انکشاف کرتی ہے تو اس سے سینکڑوں نئے دوسرے پیدا ہو جاتے ہیں۔ تاہم بالوس ہونے کی کوئی وجہ نہیں ہے۔ اگر سائنس سراز ندرے سکی تو آخرت میں ان شاء اللہ سارے راز کھل جائیں گے۔ اس دنیا میں انسان کو جو علم ملا ہے وہ بہت قلیل ہے۔ 'وَمَا أَوْتِيْتُمْ مِّنَ الْعِلْمِ إِلَّا قَلِيْلًا' (بنی اسرائیل - ۸۵:۱۴)

یَسْئَلُ الْأَمْرِيْتِيْنَ هَيْتُ؟ یعنی جس طرح تمہارے آسمان وزمین کے درمیان خدا کے احکام و قوانین کا نزول ہوتا ہے اسی طرح دوسرے آسمانوں اور زمینوں کے اندر بھی اس کے احکام نازل ہوتے ہیں۔ 'لَتَعْلَمُوْنَ أَنَّ اللّٰهَ عَلٰی كُلِّ شَيْءٍ قَدِيْرٌ' یعنی اللہ تعالیٰ نے اپنی کائنات کا یہ راز تم پر اس لیے کھول دیا ہے کہ تم پر یہ حقیقت اچھی طرح واضح ہو جائے کہ اللہ تعالیٰ کی قدرت کی کوئی حد و نہایت نہیں ہے۔ 'لَتَعْلَمُوْنَ' سے پہلے ایک مناسب موقع فعل مخدوف ہے اور اس قسم کے حذف کی مثالیں بھی گزر چکی ہیں۔ 'فَاِنَّ اللّٰهَ قَدْ اَحَاطَ بِكُلِّ شَيْءٍ عِلْمًا'۔ یہ اس کا دوسرا مقصد واضح فرمایا کہ جس طرح اس کی قدرت کی کوئی حد و نہایت نہیں اسی طرح اس کے علم کی بھی کوئی حد و نہایت نہیں ہے۔ اس کا علم ان تمام
عوالم کی ہر چیز کا احاطہ کیے ہوئے ہے۔

اللہ تعالیٰ کی توفیق و عنایت سے اس سورہ کی تفسیر تمام ہوئی۔ فَلَلهِ الْحَمْدُ وَلِلهِ الْمُنَّةُ۔

رحمان آباد

۲۵ اپریل ۱۹۷۸ء

۱۶۔ جمادی الاول ۱۳۹۶ھ